

جىگىزخاننىڭ ئاق بۆلۈكى



شىنجاڭ خەلق نەشرىياتى

15
1364.45
1



جىگىزخاننىڭ ئاق بۆلۈكى

■
شىنجاڭ خەلق نەشرىياتى

图书在版编目(CIP)数据

成吉思汗的白云:维吾尔文/(吉尔吉斯斯坦)埃提
马托夫等著;穆那尔江等译 一乌鲁木齐:新疆人民出
版社。2000.5

(外国中篇小说丛书;28辑)

ISBN 7-228-05762-7

I. 成... II. ①埃... ②穆... III. 中篇小说—作品
集—吉尔吉斯斯坦—现代—维吾尔语(中国少数民族语言)
IV. I 364.45

中国版本图书馆 CIP 数据核字(2000)第 29657 号

责任编辑:艾合买提·伊敏

封面设计:艾克拜尔·萨里

麦克汉

责任校对:扎米拉·塞娜瓦尔

新疆人民出版社编辑出版

(乌鲁木齐解放南路 348 号 邮政编码 830001)

新疆新华书店发行

新疆司法印刷厂印刷

787×1092 毫米 32 开本 11.625 印张 2 插页

2000 年 7 月 第 1 版 2000 年 7 月第 1 次印刷

印数:1—3,060

ISBN7-228-05762-7/I. 2151 定价:16.30 元

قىسقىچە مەزمۇنى

بۇ كىتابچىغا ئىككى پوۋېست كىرگۈزۈلگەن. قىرغىزىستاننىڭ مەشھۇر يازغۇچىسى چىنگىز ئايتماتوفنىڭ «چىڭگىزخاننىڭ ئاق بۇلۇتى» ناملىق پوۋېستىدا «ئەسىردىن ھالقىغان بىر كۈن» رومانىدىكى باش قەھرىمان يېدىگەينىڭ يېقىن ئاغىنىسى ئابۇتالىپقا مۇناسىۋەتلىك ۋەقەلىك راۋاجلاندۇرۇلغان بولۇپ، ئابۇتالىپنىڭ شۆھرەتپەرەس تەھقىقلىگۈچى تاڭسىقبايىفنىڭ زىيانكەشلىكىگە ئۇچراپ، ئاخىرىدا ئۆزىنى ئۆلتۈرۈۋالغانلىق جەريانى بايان قىلىنغان. تاڭسىقبايىف، ئابۇتالىپ خاتىرىلىۋالغان چىڭگىزخان توغرىسىدىكى رىۋايەت ئەڭ ئالىي رەھبەرلىككە قىلىنغان «سىياسىي دارىتما» دەپ تۆھمەت قىلدۇ. رىۋايەتنىڭ مەزمۇنى مۇنداق: چىڭگىزخان ياۋروپاغا يۈرۈش قىلغان يىلى، ئۇنىڭ بېشىدا بىر پارچە ئاق بۇلۇت پەيدا بولۇپ، ئۇ نەگە بارسا شۇ يەرگە ئەگىشىپ بارىدۇ، ئىككى يىل ئىلگىرى ئۇچرىغان بىر دەرۋىشنىڭ چۈشەندۈرۈشىچە، ئۇ ئاق بۇلۇت تەڭرىنىڭ چىڭگىزخاننىڭ ئىشلىرىنى قوللاۋاتقانلىقىنىڭ بېشارىتى ئىكەن. دەرۋەقە، ئۇنىڭ سەپىرى ناھايىتى ئوڭۇشلۇق بولىدۇ. چىڭگىزخان غەربكە يۈرۈش ئىشى ئاخىرلاشقۇچە قوشۇن ئىچىدە بالا تېپىشنى مەنى قىلىش پەرمانىنى چىقىرىدۇ، لېكىن يۈرۈش باشلىنىپ ئون يەتتىنچى كۈنى بىر كەشتىچى قىزنىڭ پەرمانغا خىلاپلىق

قىلىپ بالا تۇغقانلىقى مەلۇم بولىدۇ. چىڭگىزخان شۇ كۈنى سەھەردىلا پەرمان چۈشۈرۈپ، كەشتىچى قىز بىلەن ئۇنىڭ ئاشىقى باتۇر يۈز بېشىنى تۆگىگە ئېسىپ ئۆلتۈرىدۇ. شۇنىڭدىن كېيىن، قوشۇن غەربكە يۈرۈشنى يەنە داۋاملاشتۇرىدۇ. لېكىن، دەل شۇ چاغدا چىڭگىزخان ئۆزىنىڭ بېشى ئۈستىدە ئەگىپ يۈرگەن ئاق بۇلۇتنىڭ يوقاپ كەتكەنلىكىنى سېزىدۇ. شۇنىڭدىن باشلاپ ئۇنىڭ سەپىرى ئوڭۇشلۇق بولمايدۇ. ۋولگا دەرياسىنىڭ بويىغا يېتىپ بارغاندا، ئۇ غەربكە يۈرۈش ئىشىنى بالىلىرى ۋە نەۋرىلىرىگە تاپشۇرۇپ، ئۆزى ئوردوس ئېگىزلىكىگە قايتىدۇ ۋە ئۇزۇن ئۆتمەي شۇ يەردە دەرد - ئەلەم ئىچىدە ۋاپات بولىدۇ.

بۇ كىتاپچىغا كىرگۈزۈلگەن ئىككىنچى ئەسەر — «يەر ئاستى يولى». ئارگېنتىنانىڭ داڭلىق يازغۇچىسى ئېرنىستو سارۋاتونىڭ (1911 -) ۋەكىللىك خاراكتېرىگە ئىگە بۇ پوۋېستىدا كاستېر ئىسىملىك بىر داڭلىق رەسسامنىڭ مەنۋى ھالاكىتى ئەكس ئەتتۈرۈلگەن. چەكسىز غېرىبلىق ئىسكەنجىسىدە قىيىنچىلىق، روھىي دۇنياسى زىددىيەت بىلەن توشۇپ كەتكەن بۇ رەسسام مىڭ بىر مۇشەققەت ئىچىدە ئۆزىگە سىرداش دوست ۋە مۇھەببەت ئىزدەيدۇ، ئاخىر كۈتكەن ئادىمىگە ئېرىشىدۇ. ئەمما، رېئال دۇنيادىكى ئىشلارنىڭ نەزەرىگە سىغماسلىقى، ئىچكى دۇنياسىدا بولۇۋاتقان كەسكىن توقۇنۇشلار ۋە گۇمانخورلۇقى تۈپەيلى ئۆزى مەجنۇنلارچە كۆيگەن ھەم ئۆزىنى بىردىنبىر چۈشىنىدىغان ئاشىنىسىنى ئۆز قولى بىلەن ئۆلتۈرۈۋېتىدۇ. ئەڭ ساپ مۇھەببەت ئەڭ كۈچلۈك نەپرەتنى كەلتۈرۈپ چىقىرىدۇ...

مۇندەرىجە

- چىڭگىزخاننىڭ ئاق بۇلۇتى 1
چىڭگىز ئايتما توف (قىرغىزىستان)
مۇنارجان توختاخۇن تەرجىمىسى
- يەر ئاستى يولى 183
ئېرنىستو سارۋانو (ئارگېنتىنا)
زۇلىپقار بارا تەرجىمىسى

چىڭگىز خاننىڭ ئاق بۇلۇتى

چىڭگىز ئاينىماتوف (قىرغىزىستان)

مۇنارجان توختاخۇن تەرجىمىسى

كىتابخانلارغا تەقدىم قىلغان بۇ پوۋېستنى روماننىڭ تولۇقلىمىسى دېيىشكە بولىدۇ. بۇ قانداق گەپ؟ بۇ يېڭى بىر ئۇسلۇبمۇ؟ تەبىئىيىكى، ھەرگىز مۇنداق ئۇسلۇب يوق. ئەگەر، تۇرمۇش ئاجايىپ - غارايىپ نەرسىلەرنىڭ ھەممىسىنى ئۆز ئىچىگە ئالغان، دېيىلسە، ئۇ ھالدا، بۇ پوۋېستنى توققۇز يىل بۇرۇن «يېڭى دۇنيا» دا ئۇلاپ ئېلان قىلىنغان «ئەسەردىن ھالقىغان بىر كۈن» ناملىق روماننىڭ تولۇقلىمىسى دېيىشكە بولىدۇ. ئىدىئولوگىيە ساھەسىدە زورلۇق داۋام قىلىۋاتقان دەۋردە، ھەممىنى بىلەلەيدىغان كىتاب - ژۇرنال تەكشۈرگۈچىلەر ۋە «يۇقىرىدىن كەلگەن پىكىر» لەر مەمۇرىي تەرتىپ بويىچە ئەسەرنىڭ تەقدىرىنى بىر تەرەپ قىلىدىغان دەۋردە، بۇ ئەسەرنىڭ نېمە ئۈچۈن رومان ئىچىگە كىرگۈزۈلمىگەنلىكىنى بۇ يەردە چۈشەندۈرۈپ ئولتۇرمايمەن. ئەسەر بۇ توسالغۇلاردىن «تولۇق» ئۆتۈپ كېتىشى، ئوبرازلىقراق قىلىپ ئېيتسام، بوران - چاپقۇن ئىچىدە كىتابخاندىن ئىبارەت بۇ قىرغاققا قاراپ ئىلگىرىلەۋاتقان كېمىنىڭ يۈكىنىڭ ئارتىپ كەتمەسلىكى ئۈچۈن، ئىككى زىيان ئالدىدا دەڭسەپ بېقىپ، ئاز زىيان تارتىدىغان تەرەپنى تاللىۋېلىشقا توغرا كەلدى. مۇنداق ئىشلار دائىم ئۇچراپ تۇرىدۇ.

«ئېيتىپ بولالمىغان ناخشىنىڭ ئاخىرىنى چۈشۈرۈۋېتىش»
ھەرقانداق ۋاقىتتا قىلالغىلى بولىدىغان ئىش ئەمەس. لېكىن،
ھەرھالدا بۇنىڭغىمۇ يول چىقىپ قالدى. شۇنىڭ بىلەن مەن
ئۆزۈمنىڭ كونا، ئەمما تولۇقلانغان «يېڭى» رومانىمنىڭ بۇ بىر
قىسمىنى كىتابخانلارغا سۈندۈم. ئېيتىپ ئۆتۈشۈم كېرەككى،
پوۋېستقا كۆچمەنلەر رايونىدا تارقىلىپ يۈرگەن چىڭگىزخان
توغرۇلۇق بىر ئاغزاكى رىۋايەتنى كىرگۈزدۈم، بۇ بىر ئەپسانە،
ئۇنىڭ تارىختىكى ئەمەلىي ئەھۋال بىلەن ئوخشاشلىقى ناھايىتى
كەم، لېكىن ئۇ خەلقنىڭ خاتىرىسىدە ھازىرغىچە ساقلىنىپ
كەلگەن...

چىنگىز ئايتماتوف

بۇ يەردە پويىزلار شەرقتىن غەربكە ۋە يەنە غەربتىن
شەرققە توختىماي ئۆتۈپ تۇرىدۇ...
شۇنىڭغا قۇتۇرغان فېۋرال ئاخشىمى، شىمال
شامىلى قەھرىتان سوغۇق جاراڭلاپ تۇرغان سارى ئۆزەك
يايلىقىدىكى قويۇق تۇمانلارنى توختاۋسىز سۈرۈپ كەلمەكتە
ئىدى. پايانى يوق يايلاق قېلىن قارغا كۆمۈلۈپ ياتاتتى،
پويىزلار توختىماي ئۆتۈپ تۇراتتى، پويىز شوپۇرلىرى
ئاپئاق تۇمان ئىچىدە مىڭ تەستە بورانلى - بورانلى
بېكىتىنى ئىلغا قىلالايتتى. قۇتۇرغان شۇنىڭغا ۋە تۇمان
ئىچىدە كېچىلىك پويىزلار ئەنە شۇنداق توختىماي ئۆتۈشۈپ
تۇراتتى، بۇ ھال كىشىگە قورقۇنچلۇق چۈش
كۆرۈۋاتقانداك بىلىنەتتى...

مۇنداق كېچىدە، دۇنيا ئەلىمىساقىتىن بۇرۇنقى تۇمان
ۋە قاراڭغۇ ھالىتىدە قايتا بىنا بولغانداك سېزىلەتتى،
ئۆزىدىن كۆتۈرۈلۈۋاتقان تۇمان ئىچىگە يوشۇرۇنغان سارى

ئۆزەك يايلىقى كىشىگە يورۇقلۇق ۋە زۇلمەتنىڭ ئازابلىق ئېلىشىشىدىن پەيدا بولغان، قويۇق تۇمان قوينىدا ياتقان دېڭىزنى ئەسلىتەتتى . . .

كۆز يەتكۈسىز ئاشۇ چۆللۈكتىكى بېكەتنىڭ يېنىدا بىر دېرىزە كېچىدىن تا سەھەرگىچە قاچانلا قارىسىڭىز يورۇق تۇراتتى؛ خۇددى ئۇ يەردە، ئاشۇ دېرىزىنىڭ ئارقىسىدا كىمدۇر بىرى ئازابلىق جان تالىشىۋاتقانداك، چىدىغۇسىز ئەلەم ئىچىدە ياشاۋاتقانداك، ئۇيقۇسىزلىق دەردىدە قىيىنلىشىۋاتقانداك بىلىنەتتى. ئۇ، بېكەتنىڭ يېنىدىكى بىر ياغاچ ئۆيىنىڭ دېرىزىسى ئىدى، ئۇ ئۆيدە ئابۇتالىپ قۇتتىبايىفنىڭ ئائىلىسىدىكىلەر ئولتۇراتتى. ئۇلار ئابۇتالىپ قۇتتىبايىفنىڭ خوتۇن - بالىلىرى ھەر كۈنى ئاخشىمى چىراغنى ئۆچۈرمەي، ئۇنىڭ قايتىپ كېلىشىنى كۈتەتتى. ئۇنىڭ خوتۇنى زەربە جىن چىراغنىڭ پىلىكىنى كېچىچە نەچچە قېتىم پەرلەپ چىقاتتى، جىن چىراغ ئۆيىنى ۋاللىدە يورۇتقاندا، ئانا ئادەمنىڭ ھەۋسى كەلگۈدەك تاتلىق ئۇخلاۋاتقان چاچلىرى قاپقارا ئىككى ئوغلىغا قاراپ ئولتۇرۇپ كېتەتتى. ئۇنىڭ ئۆزىگە چىپىدە كەلگەن كىيىمى ئىچىدىكى ئاجىز بەدىنى سوغۇقتا توختىماي تىترەيتتى؛ ئۇ قوللىرىنى مەيدىسىگە قويۇپ، تۈگۈلگىنىچە بالىلىرىغا قاراپ ئولتۇراتتى. ئۇ ئەنسىرەپلا تۇراتتى. بالىلىرىنىڭ دادىسىنى چۈشەپ قېلىشىدىن ئەنسىرەيتتى، ئۇلار چۈشلىرىدە بار كۈچى بىلەن دادىسىغا قاراپ يۈگۈرۈۋاتقان، قوللىرى كەڭ ئېچىلغان، يىغلاپ ھەم كۈلۈپ، ئالدى - ئارقىسىغا قارىماي يۈگۈرۈۋاتقان، لېكىن ھەرقانچە يۈگۈرسىمۇ دادىسىغا يېتەلمىگەن . . .

ئانا مانا مۇشۇنىڭدىن ئەنسىرەيتتى. شۇنداق ئۇلار ھەرقانداق بىر پويىزدا كېلىپ قېلىش ئېھتىمالى بولغان دادىسىنى كۈتمەكتە. پويىز ئۇلار تۇرۇۋاتقان بۇ بېكەتتە يېرىم مىنۇتلا توختاپ ئۆتسە بولدى. پويىزنىڭ تورمۇز لانغان ئاۋازى ئاڭلىنىپ، پويىز توختىمىسا، ئىككى بالا شۇ زامان دېرىزە يېنىدا پەيدا بولىدۇ، دادىسى كەلسە ئۆزلىرىنى ئۇنىڭ باغرىغا ئېتىشقا تەييارلىنىدۇ. لېكىن، دادىسى كۆرۈنمەيدۇ. كۈنلەر بىر - بىرىنى قوغلىشىپ ئۆتۈپ كېتىۋاتىدۇ، دادىسىدىن قىلچە خەۋەر يوق، قاچاندۇر، قەيەردىدۇر ھاڭ گۈمۈرۈلۈپ ئاستىدا قالغاندەك، ئىز - دېرەكسىز يوقالغان.

جاھاننىڭ يەنە بىر چېتىدە، ئالمۇتىدىكى سوراقخاننىڭ ئاستىدىكى بىر ئۆينىڭ دېرىزىسىمۇ تۈن بويى يورۇق تۇراتتى، بىراق، بۇ دېرىزە تۆمۈر چىۋىقچىلار بىلەن رېشاتكىلانغان، بىر ئايدىن بېرى ئابۇتالىپ قۇتتىبايىق مۇشۇ ئۆيدە ئادەمنىڭ كۆزىگە نەشتەردەك سانجىلىدىغان تورۇستىكى كۈچلۈك چىراغ نۇرىنىڭ ئازابىدا تولىغىنىپ ياتماقتا. بۇ ئازابقا ئۇنىڭ چىدىغۇچىلىكى قالمىغانىدى. ئۇ ئۆزىنى نەگە قويۇشنى، چىدىغۇسىز دەرىجىدە ئېچىشىپ ئاغرىپ كېتىۋاتقان كۆزلىرىنى، يېرىلىپ كېتىدىغاندەك چىڭقىلىپ كېتىۋاتقان بېشىنى نەگە يوشۇرۇشنى بىلمەيتتى. بىردەم بولسىمۇ ئارام تاپقان بولسا، مېنى بۇ يەرگە نېمىشقا ئەكىلىشتى؟ ئۇلار زادى مەندىن نېمىگە ئېرىشمەكچى؟ دېگەندەك ئازابلىق خىياللاردىن بىردەملىك بولسىمۇ قۇتۇلسا، نېمىدېگەن ياخشى بولاتتى - ھە! كېچىلىرى، ئۇ چىراغ نۇرىدىن

ئۆزىنى قاچۇرۇپ، كۆڭلىكىنى بېشىغا يۆگەپ تام تەرەپكە ئۆرۈلۈپ ياتسا، كىچىك دېرىزىدىن ماراپ تۇرغان گۈندىپاي شۇ زامات گۈندىخانغا ئېتىلىپ كىرىپ، ئۇنى ياتقان يېرىدىن سۆرەپ چۈشىدۇ، «تامغا قاراپ يېتىشىڭغا بولمايدۇ، مۇناپىق! بېشىڭنى پۈركىۋېلىشىڭغا رۇخسەت يوق، ئىپلاس! فراسوفچە ① ئۇنسۇر!» دەپ تىللاپ تېپىدۇ. مەن فراسوفچە ئۇنسۇر ئەمەس، دەپ قانچە ۋارقىرىغىنى بىلەنمۇ ھېچكىمنىڭ كارى يوق.

شۇنىڭ بىلەن ئۇ قىزىرىپ - ئىشىشىپ كەتكەن كۆزلىرىنى يۇمۇپ، رەھىمسىز چىراغ نۇرىغا قايتىدىن توغرىلىنىپ ياتىدۇ. ئۇ قاراڭغۇلۇققا، ئازراقمۇ يورۇق چۈشمەيدىغان قاراڭغۇ يەرگە تەشنا ئىدى. ئۇ شۇ تۇرقىدا گۆرگە كىرىشكىمۇ رازى ئىدى، ئۇ يەردە ئۇنىڭ كۆزلىرى، مېڭىسى مەڭگۈلۈك ئارام تاپاتتى، ھەر قانداق گۈندىپاي، تەھقىقلىگۈچىمۇ ئۇ يەردە ئۇنى چىدىغۇسىز كۈچلۈك چىراغ نۇرى بىلەن ئازابلىيالىمايتتى، ئات - ئېشەكتەك ئۇرالىمايتتى.

گۈندىپايىلار ۋاقتى - ۋاقتىدا ئالماشىپ تۇرىدۇ، لېكىن ئۇلارنىڭ ھەممىسى بىر - بىرىدىن ئۆتكەن تاش يۈرەك، بىرەرمۇ مەھبۇسلارغا ئىچ ئاغرىتىشنى، ئۇلارنىڭ تام تەرەپكە ئۆرۈلۈپ يېتىۋالغانلىقىنى كۆرمەسكە سېلىپ

① «سوۋېت ۋەتىنىنىڭ خائىنى» دېگەن مەنىدە، بۇ يەردە ئېيتىلغان فراسوف ئەسلى سوۋېت ئارمىيىسىدە گېنېرال لېيتىنانت بولغان، ۋەتەن ئۇرۇشىدا گېرمانىيە فاشىستلىرىغا تەسلىم بولۇپ، ئۇلار ئۈچۈن كەتمەن چاپقان خائىن.

ئۆتكۈزۈۋېتىشنى بىلمەيدۇ، تېخى مەھبۇسلارغا زەھىرىنى چېچىپ، دۇمبالۋېلىش ئۈچۈن، ئۇلارنىڭ تام تەرەپكە ئۆرۈلۈشىنى كۈتۈپ تۇرىدۇ. ئابۇتالىپ قۇتتەببايىف گۈندىپايلارنىڭ بۇرچى ۋە ۋەزىپىسىنى ئېنىق چۈشەنسەمۇ، پات - پاتلا ئۈمىدسىزلىك ئىچىدە ئويلاپ كېتىدۇ: «ئۇلار ئادەم ئۇرۇپ، تىللاشقا نېمىشقا شۇنچە خۇشتار؟ سىرتىدىن بىر ئوبدان ئادەمدەك لېكىن ئىچى قانداقسىغا شۇنچە زەھەر بىلەن توشۇپ كەتكەندۇ؟ مەن ئۇلارنىڭ ھېچقايسىسىغا يامانلىق قىلغان ئەمەسقۇ؟ ئۇلار مېنى تونۇمايدۇ، مەنمۇ ئۇلارنى تونۇمايمەن، لېكىن، خۇددى يەتمىش يۈشتىنىڭ خۇن قەرزى باردەك، مېنى ئۇرىدۇ، خورلايدۇ. بۇ نېمە ئۈچۈن؟ ئۇلار زادى قانداق تۇرىلىپ قالغان ئىنسان؟ ئۇلار نېمىشقا مۇنچە ياۋۇزلىشىپ كەتكەن؟ نېمە قىلغىنىمغا مېنى شۇنچە قىينايدۇ؟ مۇشۇنداق خورلاۋەرسە، ئادەم ئېلىشىپ قالماي، بېشىنى تامغا ئۇرماي قانداق چىدايدۇ؟ بۇنىڭدىن باشقا يول بارمۇ زادى؟!»

بىر كۈنى ئۇ بۇ خورلۇقلارغا ئاخىر چىداپ تۇرالمىدى، ۋۇجۇدىدا چاقماق چېقىلغاندەك بولدى. ئۆزىنى تەپكەن گۈندىپاي بىلەن قانداقلارچە ئېلىشىپ چۈشۈپ كەتكەنلىكىنى ئۆزىمۇ بىلمىدى. ئۇلار يەردە پومىداقلىشىپ خېلىغىچە ئېلىشتى.

— ھەسسەنەي! ئالدىنقى سەپ بولۇپ قالغان بولسا، بوينۇڭنى غالجىر ئىتنىڭ بوينىنى ئۈزگەندەك ئۈزۈۋەتكەن بولاتتىم! — دېدى ئابۇتالىپ بوغۇلۇپ ۋە گۈندىپاينىڭ فورمىسىنىڭ ياقىسىنى «جارت» تىدە يىرتىۋەتتى، ئويۇشۇپ قالغان قوللىرىدا كانىيىنى جان - جەھلى بىلەن

بوغدى. ئەگەر ئىككى مۇھاپىزەتچى بۇ ئىشنىڭ ئۈستىگە
ۋاقتىدا كېلىپ قالمىغان بولسا، ئۇنىڭ ئاقىۋىتىنى
تەسەۋۋۇر قىلغىلى بولمايتتى.

ئابۇتالىپ ئەتىسى ھوشىغا كەلدى. خارامۇشلۇق ۋە
ئاغرىق ئازابى ئىچىدە ئۇنىڭ بىرىنچى بولۇپ كۆرگىنى
يەنىلا شۇ تورۇستىكى ئۆچمەس چىراغ بولدى، ئاندىن
يېنىدا پايپىتەك بولۇپ يۈرگەن دوختۇرنى كۆردى.

— جىم يېتىڭ، ئەمدى سىز ئۇ دۇنياغا
كېتەلمەيدىغان بولىڭىز، — دېدى دوختۇر پەس ئاۋازدا ۋە
ھۆل داكىنى ئۇنىڭ جاراھەتلەنگەن پېشانىسىگە ياقىتى، —
ئەمدى مۇنداق ئەخمەقلىق قىلىپ يۈرمەڭ. مۇھاپىزەتچى-
لەرگە قارشىلىق كۆرسەتكەنلىكىڭىز ئۈچۈن، سىزنى
ئۆلتۈرۈۋەتسىمۇ، ئىتتىڭ ئورنىدا ئۆلگۈدەك ئۇرسىمۇ،
بۇنىڭ مەسئۇلىيىتى سۈرۈشتۈرۈلمەيدۇ. سىز ھايات
قالغانلىقىڭىز ئۈچۈن تاغىسقىبايىققا رەھمەت ئېيتىشىڭىز
بولىدۇ. ئۇنىڭغا سىزنىڭ ئۆلۈكىڭىز ئەمەس، تىرىكىڭىز
كېرەك، چۈشىنىۋاتامسىز؟

ئابۇتالىپ گەپمۇ قىلماي، گومۇشتەك پارقىراپلا
تۇراتتى. ئۇنى نېمىلەر كۈتۈپ تۇرىدۇ، ئۇنىڭ تەقدىرىدە
قانداق ئۆزگىرىشلەر بولىدۇ، بۇ تەرىپى ئۇنىڭغا قاراڭغۇ
ئىدى. ئۇنىڭ يۈرىكى ئېغىر ئازابلارغا بەرداشلىق
بېرەلمەيدىغان بولۇپ قالغانىدى.

شۇ كۈنلەردە ئۇ تۇرۇپ - تۇرۇپلا جۆيلۈپ كېتىدىغان
بولۇپ قالدى، رېئاللىقتىن ئايرىلىش ۋە روھىدىكى
خارامۇشلۇق ئۇنى قۇتۇلدۇرۇپ قالدى. شۇنداق ۋاقىتلاردا
ئابۇتالىپ ئۆزىنى ئۇ يەر - بۇ يەرگە يوشۇرۇشقا

ئۇرۇنمايتتى، كۆزلىرىگە نەشتەردەك سانجىلىۋاتقان چىراغ نۇرىدىن ئۆزىنى قاچۇرمايتتى، ئەكسىچە، ئۆزىنى ئەقىل - ھوشىدىن ئايرىغان، توختىماي ئازابلانغان رەھىمسىز نۇرغا قاراشقا تىرىشاتتى، شۇندىلا، ئۇ ئۆزىنى ھاۋادا ئۇچۇپ يۈرگەندەك، ئازاب ۋە ئۆچمەنلىك مەنبەسىگە يېقىنلاشقانداك ھېس قىلاتتى. ئۇ ئۆزىنى قاتتىق تۇتۇپ تۇراتتى، كۆزلىرىنى قاماشتۇرۇۋاتقان ئاشۇ نۇردىن غالىب كەلمەكچى، ئۆزى ئاشۇ يوقلۇق ئىچىدە ئېرىپ تۈگىمەكچى بولاتتى.

لېكىن مۇشۇنداق ئەھۋالدىمۇ، ئۇنىڭ بېجىرىم بولمىغان ئېڭىدا يەنىلا ئۈزۈلمەس بىر تال يىپ ساقلىنىپ كېلىۋاتاتتى. بۇ يىپ ئاللىقاچان ئۆتمۈشكە ئايلانغان ئاشۇ ئىشلارنىڭ قالدۇقلىرىنى، ئۇنى ئازابلانغان يۈرىكىنى يەۋاتقان غەم - قايغۇلارنى، ئائىلىسى، بالىلىرى ئۈستىدىكى غەم - ئەندىشلەرنى بىر - بىرىگە باغلاپ تۇراتتى.

ئابۇتالىپ سارى ئۆزەكتە قالغان خوتۇن - بالىلىرىدىن كېچە - كۈندۈز ئەنسىرەيتتى، ئۇلارنىڭ پىراقىدا پۇچىلىناتتى. ئۇ ئۆزىنى ئۆزى سوراق قىلاتتى، ئۆزىنىڭ خاتالىقىنى ئېنىقلاشقا تىرىشاتتى، ئۆزىنى جازالاشنىڭ ھەقىقىي سەۋەبى نېمە ئىكەنلىكىگە جاۋاب تېپىشقا ئۇرۇناتتى، لېكىن ھەرقانچە ئۇرۇنسىمۇ جاۋاب تاپالمايتتى. ئەجەبا، ئەسىرگە چۈشۈپ قالغانلىقى، نەچچە مىڭلىغان بەختسىز ئەسكەرلەرگە ئوخشاش قورشاۋدا قېلىپ نېمىسلارغا ئەسىرگە چۈشۈپ قالغانلىقى ئۈچۈن جازالامدۇ؟ بۇنىڭ ئۈچۈن قانچە قېتىم جازالایدۇ؟ ئۇرۇش ئاللىقاچان

ئارقىدا قالدى، مەيلى ئىسسىق قانلىرى ياكى جازا لاگېرىغا بېرىش بىلەن بولسۇن، ھەممىسى ئۇرۇش دەۋرىنىڭ ھېسابىنى بېرىپ بولدى. ئۇرۇشقا قاتناشقان كىشىلەرنىڭ ھەممىسىنىڭ ئۆمرىنىڭ ساناقلىق كۈنلىرىلا قالدى. لېكىن، قولىدا چەكسىز ھوقۇق بار ئادەملەر يەنىلا بولدى قىلماي، ھازىرغىچە ئۆچ ئېلىۋاتىدۇ. ئۇنداق بولمىسا، بولۇۋاتقان ئىشلارنى قانداق چۈشەندۈرۈش مۇمكىن؟ ئابۇتالىپ ھەرقانچە قىلىسىمۇ بۇ سوئاللارغا جاۋاب تاپالمايتتى، بىراق ئۇنىڭدا ئازراق ئۈمىدىمۇ بار: ھەممە نەرسە پات ئارىدا ئېنىقلىنىدۇ، بولۇپ ئۆتكەن بارلىق ئىشلار پەقەت ئادەمنى ئەپسۇسلاندۇرىدىغان بىر ئوقۇشماسلىق بولۇپ چىقىدۇ، خالاس. ئۇ چاغدا، ئابۇتالىپ قۇتتىبايىق تارتقان بارلىق خورلۇق ۋە ئازابلارنى پۈتۈنلەي ئۆتۈپ كەتمەكچى، ئۇنى تېزىرەك ئەركىنلىككە ئېرىشتۈرسە، تېزىرەك يۇرتىغا قايتۇرۇۋەتسىلا بولدى. ئەنە شۇ چاغدا ئۇ ئۈچىدۇ، قاناتلىرىنى كەڭ يېيىپ ئۈچىدۇ، ئۆيىگە، بالىلىرىنىڭ يېنىغا، سارى ئۆزەككە قاراپ ئۈچىدۇ، بورانلى - بوراننى بېكىتىگە قاراپ ئۈچىدۇ، ئىككى بالىسى ئېرىمەك بىلەن داۋۇل، خوتۇنى زەرىپە ئۇ يەردە ئۇنى تاقەتسىزلىك بىلەن كۈتمەكتە. خوتۇنى قېلىن قار ئاستىدا كۆمۈلۈپ ياتقان يايلاقتا، خۇددى مېكىيانىدەك ئىككى بالىسىنى قاننى ئاستىغا ئېلىپ ئاسرىماقتا، ئۇلارنى تىترەپ تۇرغان يۈرىكىگە يېقىپ ھىمايە قىلماقتا. ئېرىنىڭ ساق - سالامەت قايتىپ كېلىشىنى تىلەپ، تەقدىر ئىلاھىغا يىغلاپ - قاخشىماقتا، يېلىنىپ - يالۋۇرماقتا، ئۇنىڭ رەھىم - شەپقەت قىلىشىنى، ئۆزلىرىگە ئاسايىشلىق

ئاتا قىلىشىنى ئۆتۈنمەكتە...

تارتقان ئازابلىرى دەستىدىن ھۆڭرەك ئېتىپ
يىغلىۋەتمەسلىكى، خورلۇقلار دەستىدىن ئېلىشىپ
قالماسلىقى ئۈچۈن، ئابۇتالىپ خام خىياللار دېڭىزىدا
ئۈزۈپ يۈرىدىغان بولۇپ قالدى. ئۇ شۇ خام خىياللار
ئىچىدىن تىنچلىق ئىزدەيتتى. ئاجايىپ تەسەۋۋۇرلارغا
بېرىلىپ كېتەتتى: ئەنە، ئۇنىڭ ھېچقانداق خاتالىقى
بولمىغاچقا گۇناھسىز دەپ قويۇپ بېرىلدى. مانا، ئۇ
يۇرتىغا قايتتى، يۈك پويىزىغا ئولتۇرۇپ، مىڭ تەستە
يۇرتىغا يېتىپ باردى. ئەنە، ئۇ پويىزدىن سەكرەپ چۈشۈپ
ئۆيىگە قاراپ ئۆزىنى ئاتتى، ئۇلار، خوتۇنى بىلەن
بالىلىرى ئۇنىڭغا قاراپ يۈگۈرۈپ كەلمەكتە... لېكىن،
خام خىيال دېگەن بەربىر خام خىيال، ئۇ بىردەمدىلا
ئۆتۈپ كېتىدۇ. ئابۇتالىپ خۇددى قاتتىق مەستلىكتىن
يېشىلگەن ئادەمدەك، رېئاللىققا قايتىپ كېلىپ
مەيۈسلىنەتتى، ئۈمىدسىزلىنەتتى. ئۇ پات - پاتلا ئويلاپ
كېتەتتى: ئۇ خاتىرىلىۋالغان رىۋايەت «سارى ئۆزەكتىكى
جازا» دا، ئۆلۈمگە ھۆكۈم قىلىنغان ئاتا - ئانىنىڭ ئازابى
ۋە ئۇلارنىڭ دۇنياغا يېڭىدىن كۆز ئاچقان بوۋاق بىلەن
ئېچىنىشلىق ئايرىلغانلىقى تەسۋىرلەنگەن، مانا بۇ
مەڭگۈلۈك نەرسە، بۇ كۈن ئەمدى ئۇنىڭ بېشىغىمۇ
چۈشىدىغان بولدى. ئۇ ئوخشاشلا ئايرىلىشنىڭ ئېغىر
ئازابىنى تارتىۋاتىدۇ... لېكىن، بىلىش كېرەككى،
پەقەت ئەزرائىلا ئاتا - ئانىنى بالىلىرىدىن ئايرىۋېتەلەيدۇ،
ئۇنىڭدىن باشقا ھەرقانداق نەرسە، ھەرقانداق ئادەممۇ...
ئابۇتالىپ شۇنداق ئازابلىق خىياللار بىلەن يۈم - يۈم

يىغلاپ كېتەتتى، يەنە ئۆزىنىڭ بۇ قىلىقىدىن خىجىل بولاتتى، لېكىن بىر تېرە، بىر ئۈستىخان بولۇپ قالغان مەڭزىگە سىرغىپ چۈشۈۋاتقان ياشلىرىنى توختىتىۋېلىشقا ئامالسىز ئىدى. ئۇ ھەتتا ئۇرۇش ۋاقتىدىمۇ مۇنداق ئېغىر ئازاب ھېس قىلىپ باقمىغانىدى. ئۇ چاغدا ئۇ ئەركىن ئىدى، نېمىنى خالىسا شۇنى قىلاتتى. بۈگۈنكى كۈندە ئۇ شۇنىڭغا چوڭقۇر ئىشەندىكى، ئەڭ ئادەتتىكى بىلىنگەن ھادىسىلەرمۇ — بالىلارمۇ ئەڭ يۈكسەك تۇرمۇش مەزمۇنىنى ئۆز ئىچىگە ئالغان بولىدىكەن، يەنە كېلىپ، ھەر بىر كونكرېت سورۇندا، ھەممە ئادەمنىڭ ئۆزىگە تۈشلۈك بەختى بولىدىكەن، مانا بۇ بەخت — بالىلار؛ يەنە ھەممە ئادەمنىڭ ئۆزىگە تۈشلۈك بەختسىزلىكى بولىدىكەن، ئەگەر بالىلىرىدىن ئايرىلىپ قالسا . . . بۈگۈنكى كۈندە ئۇ يەنە شۇنىڭغىمۇ چوڭقۇر ئىشەندىكى، سىز ئامالسىز زۇلمەت قوينىغا قاراپ ماڭغىنىڭىزدا، قورقۇنچلۇق چىراغ نۇرى ئاستىدا ئاخىرقى قېتىم تۇرغىنىڭىزدا، ئاخىرقى مىنۇتلار كېلىپ، ھاياتىڭىزدىن ئايرىلىش ئالدىدا تۇرغىنىڭىزدا، ھايات سىزگە باشقىچە ئەھمىيەتلىك بىلىنىپ كېتىدىكەن. دېمەك، ھاياتنىڭ ئاساسلىق نەتىجىسى ئەۋلاد قالدۇرۇش دېمەكتۇر. بەلكىم تەبىئەت دۇنياسىدىكى ھەممە نەرسە شۇنىڭ ئۈچۈن مۇشۇنداق ماسلاشتۇرۇلۇپ يارىتىلغاندۇ، ئاتا - ئانىنىڭ ھاياتى ئەۋلاد قالدۇرۇپ، ئۆز ئىزىنى ئۆچۈرمەسلىك يولىدا ئۇپرايدۇ، بالىلارنىڭ يېنىدىن ئاتنى تارتىپ كەتكەنلىك، ئۇنى ئاتلىق بۇرچىنى ئادا قىلىش ھوقۇقىدىن مەھرۇم قىلغانلىق بولىدۇ، ئېنىقكى، ئۇ چاغدا، ئاتنىڭ ھاياتى